

ಅ) 12

ಹೆಚ್ಚು ಚಿನ್ನದ ಗಣಿಯ ಒಂದು ಕಾರು ಹೊರತು ಎಲ್ಲಾ ಉಪಯೋಗದಲ್ಲಿವೆ.

ಆ) ಕಾರುಗಳನ್ನು ಉಪಯೋಗಿಸುತ್ತಿರುವ ಇಲಾಖೆಗಳ ಮಂಡಳಿಗಳ ಹಾಗೂ ನಿಗಮಗಳ ಮಾಹಿತಿ ಈ ಕೆಳಗೆ ತೋರಿಸಿದೆ.

1. ಮೈಸೂರು ಸೇಲ್ ಇಂಟರ್‌ನ್ಯಾಷನಲ್ ಲಿಮಿಟೆಡ್	1
2. ಮೈಸೂರ್ ಮಿನರಲ್ಸ್ ಲಿಮಿಟೆಡ್ :	1
3. ದಿ ಹೆಚ್ ಗೋಲ್ಡ್ ಮೈನ್ಸ್ ಕಂಪನಿ ಲಿಮಿಟೆಡ್	2
4. ಮೈಸೂರ್ ಪೇಪರ್ ಮಿಲ್ಸ್ ಲಿಮಿಟೆಡ್ :	2
5. ವಿಶ್ವೇಶ್ವರಯ್ಯ ಐರನ್ ಅಂಡ್ ಸ್ಟೀಲ್ ಲಿಮಿಟೆಡ್ :	2
6. ಕರ್ನಾಟಕ ಪವರ್ ಕಾರ್ಪೊರೇಷನ್ ಲಿಮಿಟೆಡ್ :	1
7. ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ :	1
8. ಲೋಕೋಪಯೋಗಿ ಮತ್ತು ವಿದ್ಯುಚ್ಛಕ್ತಿ ಇಲಾಖೆ (ನೀರಾವರಿ) :	2

ಇ) ಸಲಹೆಯನ್ನು ಗಮನಿಸಲಾಗುವುದು. ಮತ್ತು ಈಗ ವಿದೇಶಿ ಕಾರುಗಳನ್ನು ಕೊಳ್ಳುವ ಯೋಜನೆ ಇಲ್ಲ.

ಶ್ರೀ ಎಂ. ಪುಟ್ಟಸ್ವಾಮಿ.—ಅಧ್ಯಕ್ಷರೇ, ಮೊದಲನೆಯದಾಗಿ ನಾನು ಕೇಳುವುದೇನೆಂದರೆ ಹಿಂದಿನ ಮಾನ್ಯ ಮುಖ್ಯಮಂತ್ರಿಗಳು ಉಪಯೋಗಿಸುತ್ತಿದ್ದ ವಿದೇಶಿ ಕಾರುಗಳ ಗತಿ ಈಗ ಏನಾಗಿದೆ ಸ್ವಾಮಿ ? ಎರಡನೆಯದಾಗಿ ಇಷ್ಟು ಅಪಾರ ಹಣ ವೆಚ್ಚ ಮಾಡಿ ದೇಶ ವಿದೇಶಗಳಿಂದ ಈ ಕಾರು ತರಿಸಿದರಲ್ಲಾ ಅವುಗಳ ಉಪಯೋಗ ಈಗ ಮಾಡದೇ ಹೋದರೆ ಅದನ್ನು ಆಗ ಉಪಯೋಗಿಸಿದ ಹಾಗೆ ಈಗಿನ ಮುಖ್ಯಮಂತ್ರಿಗಳು ಮಾಡಬೇಕೆಂದು ಸಾರ್ವಜನಿಕರಲ್ಲಿ ಒಂದು ಕೊರಗು ಇದೆ. ಅದನ್ನು ಮಾನ್ಯ ಮುಖ್ಯಮಂತ್ರಿಗಳು ಪರ್ಮಾ ಲೋಚಿಸುತ್ತಾರೆಯೇ ? ಮೂರನೆಯದಾಗಿ ಮಾನ್ಯ ಮುಖ್ಯಮಂತ್ರಿಗಳು ಮತ್ತು ಮಂತ್ರಿಗಳು ಈಗ ಏನು ಒಂದು ಸರಳತೆಯನ್ನು ಆಚರಿಸುತ್ತಿದ್ದಾರೋ ಅದೇ ರೀತಿಯಲ್ಲಿ ಉನ್ನತ ಅಧಿಕಾರಿಗಳ ಮೇಲೂ ಹೇರಿ ಇಂಥಾ ಒಂದು ಸರಳತೆಯನ್ನು ಆಚರಿಸುವುದಕ್ಕೆ ಏರ್ಪಾಡು ಮಾಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಸದಸ್ಯರು, ಹಿಂದಿನ ಮುಖ್ಯಮಂತ್ರಿಗಳು ಉಪಯೋಗಿಸುತ್ತಿದ್ದ ಕಾರನ್ನು ಇಂದಿನ ಮುಖ್ಯಮಂತ್ರಿಗಳು ಉಪಯೋಗಿಸುತ್ತಿಲ್ಲವೆಂದು ಜನರಲ್ಲಿ ಕೊರಗು ಇದೆ ಎನ್ನುವ ಮಾತನ್ನು ಹೇಳಿದರು. ಆ ಕೊರಗು ನನ್ನ ಗಮನಕ್ಕೆ ಬಂದಿಲ್ಲ. ಅವರ ಮನಸ್ಸಿನಲ್ಲಿ ಏನಾದರೂ ಆ ಭಾವನೆ ಇದ್ದರೆ ಅದು ಒಳ್ಳೆಯ ಭಾವನೆ; ಹಿಂದಿನವರು ಮಾಡಿದ್ದು ಸರಿಯಾಯಿತು ಎಂದು ನಾನು ತಿಳಿದುಕೊಂಡಿದ್ದೇನೆ. ಮತ್ತೆ ಕಾರು ಎಲ್ಲಿದೆ ಎಂದು ಮಾನ್ಯ ಸದಸ್ಯರು ಕೇಳಿದ್ದಾರೆ. ಆ ಕಾರನ್ನು ಪ್ರಧಾನ ಮಂತ್ರಿಗಳು ಬಂದಾಗ ಮತ್ತು ವಿದೇಶಿ ಅತಿಥಿಗಳು ಬಂದಾಗ ಉಪಯೋಗ ಮಾಡಲಿಕ್ಕೆ ಇಟ್ಟಿದ್ದೇವೆ. ಇವತ್ತು ಉದಾಹರಣೆಗೆ ರಷ್ಯಾ ದೇಶದ ಉಪಾಧ್ಯಕ್ಷರು ಇಲ್ಲಿಗೆ ಬಂದಿದ್ದಾರೆ ಅವರು ಆ ಕಾರನ್ನು ಉಪಯೋಗಿಸುತ್ತಿದ್ದಾರೆ. ಮೂರನೆಯ ಪ್ರಶ್ನೆ, ಸರಳತೆ ಮಂತ್ರಿಗಳಿಗೆ ಸೀಮಿತವಾಗಿದ್ದರೆ ಸಾಲದು. ಅದನ್ನು ಅಧಿಕಾರಿಗಳಿಗೂ ಹೇಳಬೇಕು ಎಂದು ಹೇಳಿದ್ದಾರೆ. ಅಧಿಕಾರಿಗಳು ತಮ್ಮ ವ್ಯವಹಾರದಲ್ಲಿ ಸರಳತೆಯನ್ನು ತೋರಿಸಬೇಕು ಎಂದು ನಾವು ನಿರೀಕ್ಷೆ ಮಾಡುತ್ತೇವೆ. ಅದರಂತೆ ನಾವು ಅವರಿಗೂ ಹೇಳಿದ್ದೇವೆ. ಈ ವಿದೇಶಿ ಕಾರುಗಳು ಕೆಲವು ಸಂದರ್ಭದಲ್ಲಿ ನಮಗೆ ಅಗತ್ಯವಾಗಿ ಬೇಕು. ನಿಮಿಷಗಳ ಮತ್ತು ಕಾರ್ಪೊರೇಷನ್‌ಗಳಿಗೆ ವಿದೇಶದಿಂದ ಆನೇಕ ಅತಿಥಿಗಳು ಬರುತ್ತಾರೆ: ಟೆಕ್ನಿಕಲ್ ಕೊಲ್ಯಾಬರೇಟರ್ಸ್ ಬರುತ್ತಾರೆ, ಅವರು ಬಂದಾಗ ಈ ಕಾರುಗಳನ್ನು ಉಪಯೋಗ ಮಾಡತಕ್ಕ ಅಗತ್ಯ ಬೀಳುತ್ತದೆ, ಇದರಿಂದ ಅವರಿಗೆ ಸಮಾಧಾನವಾಗುತ್ತದೆ ಮತ್ತು ನಮ್ಮ ಕೆಲಸಗಳೂ ಆಗ ಬಹುದು.

ಮಾನ್ಯ ಸದಸ್ಯರು.— ವಿದೇಶದವರಿಗೆ ತಮ್ಮ ದೇಶದ ಕಾರುಗಳಲ್ಲಿ ಕೂತರೆ ಮಾತ್ರ ಸಮಾಧಾನವಾಗುತ್ತದೆಂದು ಹೇಳಿದರು, ನಮ್ಮ ದೇಶದಲ್ಲಿ ತಯಾರಾದ ಕಾರುಗಳಲ್ಲಿ ಕೂತರೆ ಅವರಿಗೆ ಏಕೆ ಸಮಾಧಾನವಾಗುವುದಿಲ್ಲ :—

ಶ್ರೀ ರಾಮಕೃಷ್ಣ ಹೆಗಡೆ.— ಅದನ್ನು ಅವರಿಗೆ ಕೇಳಬೇಕು:—

ನಿಷ್ಕಯ : ಹೊಸ ತೆರಿಗೆಗಳನ್ನು ವಿಧಿಸುವುದು

ಪ್ರ. 111(49) ಶ್ರೀ ವಿ. ರಾಮದೇವ್ (ಮಲ್ಲೇಶ್ವರಂ).— ಮಾನ್ಯ ಮುಖ್ಯ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಈ ಸಾಲಿನ ಆಯವ್ಯಯದಲ್ಲಿ ಖೋತಾ ಹಣವನ್ನು ತುಂಬಲು ಸರಕಾರದವರು ಕೈಕೊಂಡ ಕ್ರಮಗಳೇನು ;

ಆ. ಆ ಕ್ರಮಗಳಿಂದ ಭರ್ತಿ ಆಗುವ ಹಣವೆಷ್ಟು ;

ಇ. ಈ ಕ್ರಮಗಳಲ್ಲಿ ಯಾವುದಾದರೂ ಹೊಸ ತೆರಿಗೆ ಹಾಕುವ ಯೋಜನೆ ಇದೆಯೇ :—

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿ) :—

ಅ. ಈ ಸಾಲಿನ ಆಯವ್ಯಯದಲ್ಲಿ ಬೋತಾ ಹಣವನ್ನು ತುಂಬಲು ಸರ್ಕಾರದವರು ಈ ಕೆಳಕಂಡ ಕ್ರಮಗಳನ್ನು ಕೈಗೊಂಡಿದ್ದಾರೆ :-

1. ಹೆಚ್ಚುವರಿ ಸಂಪನ್ಮೂಲ ಸಚ್ಚಿನ್ ಕಾರ್ಯಕ್ರಮ
2. ಆದಾಯದಲ್ಲಿ ಏರಿಕೆ ಮತ್ತು ಯೋಜನೇತರ ವೆಚ್ಚದಲ್ಲಿ ಮಿತವ್ಯಯ
3. ಅಧಿಕ ಪ್ರಯತ್ನದಿಂದ ಸಣ್ಣ ಉಳಿತಾಯದ ಪಾಲ
4. ಕೇಂದ್ರ ಕರಗಳಲ್ಲಿ ಹೆಚ್ಚುವರಿ ಭಾಗ
5. ಹೆಚ್ಚುವರಿ ಮಾರುಕಟ್ಟೆ ಸಾಲಗಳು

ಅ.	(ರೂ. ಕೋಟಿಯಲ್ಲಿ)
1) ಹೆಚ್ಚುವರಿ ಸಂಪನ್ಮೂಲ ಕ್ಷೋಧಿಕರಣ	110.00
2) ಆದಾಯದಲ್ಲಿ ಏರಿಕೆ ಮತ್ತು ಯೋಜನೇತರ ವೆಚ್ಚದಲ್ಲಿ ಮಿತವ್ಯಯ	30.00
3) ಸಣ್ಣ ಉಳಿತಾಯಗಳು	6.00
4) ಕೇಂದ್ರ ಕರಗಳಲ್ಲಿ ಹೆಚ್ಚುವರಿ ಭಾಗ	4.74
5) ಹೆಚ್ಚುವರಿ ಮಾರುಕಟ್ಟೆ ಸಾಲಗಳು	4.26
	-----
ಒಟ್ಟು	155.00
	-----

ಇ. ಹೌದು.

ಶ್ರೀ ಪಿ. ರಾಮದೇವ್.— ಸ್ವಾಮಿ ಬೋತಾ ಹಣವನ್ನು ತುಂಬಲು ಐದು ಅಂಶಗಳನ್ನು ಹೇಳಿ, ಇದರಲ್ಲಿ ಹೆಚ್ಚುವರಿ ಸಂಪನ್ಮೂಲದಿಂದ 110 ಕೋಟಿ ರೂಪಾಯಿಗಳು, ಮತ್ತು ಆದಾಯ ಏರಿಕೆ ಮತ್ತು ಯೋಜನೇತರ ವೆಚ್ಚ ಮಿತವ್ಯಯದಿಂದ 30 ಕೋಟಿ ರೂಪಾಯಿಗಳು ಎಂದು ಹೇಳಿದ್ದೀರಿ. ಇದನ್ನು ಯಾವ ಯಾವ ಬಾಬಿತ್ತಿನಲ್ಲಿ ಮಾಡುತ್ತೀರಿ, ಮಿತವ್ಯಯವನ್ನು ಹೇಗೆ ಸಾಧನೆ ಮಾಡುತ್ತೀರಿ? ಇದಲ್ಲದೆ ತಾವು ಕೇಂದ್ರದ ಕರದಿಂದ ಹೆಚ್ಚಿನ ಭಾಗವನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗುವುದಿಲ್ಲವೇ ?

ಶ್ರೀ ರಾಮಕೃಷ್ಣ ಹೆಗಡೆ.— ಮಿತವ್ಯಯವೆಂದರೆ, ಯೋಜನೇತರ ಸ್ಥಳೀಯ ಅಂದರೆ ನಾನಾ ಪಾನ್ಡೆ ಸ್ಥಳೀಯ ಇರುವಂಥ ವೆಚ್ಚದಲ್ಲಿ ಅದಷ್ಟು ಮಟ್ಟಿಗೆ ಕಡಿಮೆ ಮಾಡಬೇಕು ಎಂದು ನಾವು ನಿರ್ಣಯ ಮಾಡಿದ್ದೇವೆ, ಮಿತವ್ಯಯದ ಬಗ್ಗೆ ನಾವು ಕೆಲವೊಂದು ನಿರ್ದೇಶನಗಳನ್ನು ಬೇರೆ ಬೇರೆ ಇಲಾಖೆಯ ಮುಖ್ಯ ಅಧಿಕಾರಿಗಳಿಗೆ ಕೊಟ್ಟಿದ್ದೇವೆ. ಇದರಲ್ಲಿ ಮುಖ್ಯವಾಗಿರತಕ್ಕದ್ದು ಕಟ್ಟಡ ನಿರ್ಮಾಣ ಮತ್ತು ಟಿ.ಎ. ಡಿ.ಎ. ಇದರಲ್ಲಿ ನಾವು ಎಷ್ಟರಮಟ್ಟಿಗೆ ಕಡಿಮೆ ಮಾಡಲಿಕ್ಕೆ ಬರುತ್ತದೆಯೋ ಅಷ್ಟನ್ನು ಮಿತವ್ಯಯ ಮಾಡಬೇಕು. ಅನಾವಶ್ಯಕವಾದ ಸಿಬ್ಬಂದಿಯನ್ನು ನೇಮಕ ಮಾಡದೆ ಅದರಲ್ಲಿ ಮಿತವ್ಯಯ ಮಾಡಬಹುದು. ಆಮೇಲೆ ಯಾವ ಯಾವ ಹೊಸ ಕರಗಳ ಬಗ್ಗೆ ನಮ್ಮ ಸೂಚನೆ ಇದೆಯೆಂದು ಕೇಳಿದಾರೆ ಅದಿಲ್ಲವನ್ನೂ ಈ ಸಂದರ್ಭದಲ್ಲಿ ನಾನು ಹೇಳಲಾರೆ. ಆದರೆ ಸರ್ಕಾರದ ಮನಸ್ಸಿನಲ್ಲಿ ಕೆಲವೊಂದು ಆದಾಯವನ್ನು ಹೆಚ್ಚಿಸತಕ್ಕದ್ದು ಕರದ ಮುಖಾಂತರ ಇರಬಹುದು, ಅಥವಾ ಬೇರೆ ಯಾವ ರೀತಿಯಿಂದಲಾದರೂ ಇರಬಹುದು. ನಮಗೆ ಕೆಲವೊಂದು ಕಲ್ಪನೆಗಳು ಇವೆ, ಅವೆಲ್ಲವನ್ನು ಬಹುಶಃ ಈ ಆಧಿವೇಶನ ಮುಗಿಯುವುದರೊಳಗೆ ಘೋಷಣೆ ಮಾಡಬಹುದು. ಆ ಮೇಲೆ ಕೇಂದ್ರ ಸರ್ಕಾರದ ಕರದಲ್ಲಿ ಹೆಚ್ಚಿನ ಭಾಗ ತೆಗೆದುಕೊಳ್ಳಬೇಕು ಎಂದು ಮಾನ್ಯ ಸದಸ್ಯರು ಸೂಚನೆ ಮಾಡಿದ್ದಾರೆ. ಕೇಂದ್ರ ಸರ್ಕಾರದ ಬಡೆಟ್ ಆದಮೇಲೂ ಕೂಡ ಅರ್ಥ ಮಂತ್ರಿಗಳು ಕೆಲವನ್ನು ಬದಲಾಯಿಸ ತಕ್ಕ ಉದಾಹರಣೆಗಳು ಇವೆ. ಅವರಿಗೆ ಏನಾದರೂ ಹೆಚ್ಚುವರಿ ಬಂದರೆ ಅದರಲ್ಲಿ ಸ್ವಲ್ಪ ಮಟ್ಟಿಗೂ ನಮಗೂ ಬರುತ್ತದೆ.

ಶ್ರೀ ಇ. ಕೆ. ರಾಮಯ್ಯ.— ಕೇಂದ್ರ ಸರ್ಕಾರದಿಂದ ಹೆಚ್ಚಿನ ಕರದ ಭಾಗವನ್ನು ಪಡೆದು ಕೊಳ್ಳುವುದಕ್ಕೆ ರಾಜ್ಯ ಸರ್ಕಾರ ಯಾವುದಾದರೂ ನಿರ್ಧಿಷ್ಟವಾದ ಕಾರ್ಯಕ್ರಮಗಳನ್ನು ಇಟ್ಟು ಕೊಂಡಿದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.— ಇದರಲ್ಲಿ ನಮ್ಮ ಕಾರ್ಯಕ್ರಮಗಳು ಏನೂ ಇಲ್ಲ, 8ನೇಯ ವಿತ್ತ ಆಯೋಗದವರೊಳಿಗೆ ಬಂದಿದ್ದರು. ಆ ಸಂದರ್ಭದಲ್ಲಿ ನಮ್ಮ ಕೇಸನ್ನು ಅವರ ಮುಂದೆ ಇಟ್ಟಿದ್ದೇವೆ. ನಮ್ಮ ಮೊಮ್ಮೊಂಡಂ ಕಾಖೆಯನ್ನು ಮಾನ್ಯ ಸದಸ್ಯರಿಗೆ ಕೊಟ್ಟಿದ್ದೇವೆ. ಇದನ್ನು ನೋಡಿದರೆ ನಮ್ಮ ಸರ್ಕಾರದ ಧೋರಣೆ ಏನು, ನಮ್ಮ ನಿಲುವು ಏನು ಎನ್ನುವುದು ಸ್ಪಷ್ಟವಾಗುತ್ತದೆ.

ಶ್ರೀ ಕೆ. ಎಚ್. ರಂಗನಾಥ್.— ಕೆಲವು ದಿನಗಳ ಹಿಂದೆ ಪತ್ರಿಕೆಯಲ್ಲಿ ಬಂದ ಪ್ರಕಾರ ಮಾನ್ಯ ಮುಖ್ಯ ಮಂತ್ರಿಗಳು ಸುಮಾರು 130 ಕೋಟಿ ರೂಪಾಯಿಗಳನ್ನು ಕರಹಾಕಿ ಸಂಪನ್ಮೂಲವನ್ನು ಹೆಚ್ಚು ಮಾಡುತ್ತೇವೆಂದು ವರದಿಯಾಗಿದೆ. ಇದರ ಬಗ್ಗೆ ಅವರು ಈಗ ಈ ವಿಷಯವನ್ನು ಹೇಳಲಾರೆ ಎಂದು ತಿಳಿಸಿದರು, ಹಿಂದೆ ಹೇಳಿದ ವಿಷಯವನ್ನು ಇಲ್ಲಿ ಹೇಳುವುದಕ್ಕೆ ಸಂಕೋಚ ಏಕೆ ?

ಶ್ರೀ ರಾಮಕೃಷ್ಣ ಹೆಗಡೆ.— ರಾಜ್ಯದಲ್ಲಿ ಅರ್ಥಿಕ ಮುಗ್ಗುಟು ಏನು ಇದೆ ಅದನ್ನು ಎದುರಿಸ

ಬೇಕಾದರೆ ನಾವು ಅದಾಯವನ್ನು ಹೆಚ್ಚು ಮಾಡಬೇಕಾಗುತ್ತದೆ ಎಂದು ಹೇಳಿದ್ದೇನೆ

ಶ್ರೀ ಕೆ. ಎಚ್. ರಂಗನಾಥ್.— ಸುಮಾರು 100—130 ಕೋಟಿ ರೂಪಾಯಿಗಳ ಕರವನ್ನು ಹಾಕಿ ಸಂಪನ್ಮೂಲವನ್ನು ಹೆಚ್ಚು ಮಾಡುತ್ತೇವೆಂದು ಪತ್ರಿಕೆಯಲ್ಲಿ ವರದಿಯಾಗಿದೆ. ಹಾಗೆ ಮಾಡುವ ಯೋಜನೆ ಇದರ ಅದನ್ನು ಇಲ್ಲಿ ಹೇಳಲಿಕ್ಕೆ ಏನು ಸಂಕೋಚ ?

ಶ್ರೀ ರಾಮಕೃಷ್ಣ ಹೆಗಡೆ.—ರಾಜ್ಯದಲ್ಲಿ ಒಟ್ಟು 151 ಕೋಟಿ ರೂಪಾಯಿಗಳ ಸಂಪನ್ಮೂಲಗಳನ್ನು ನಾವು ವಿದಿಸಬೇಕಾದ ಅಗತ್ಯ ಇದೆ ಎನ್ನತಕ್ಕ ಮಾತನ್ನು ನಾನು ಹೇಳಿದ್ದೇನೆ. ಅದನ್ನು ಬೇರೆ ಬೇರೆ ವಿಧಾನಗಳಿಂದ ಮಾಡುತ್ತೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಸನ್ಮಾನ್ಯ ಮುಖ್ಯ ಮಂತ್ರಿಗಳು ಮಿತವ್ಯಯವನ್ನು ಯೋಜನೆತರ ವೆಚ್ಚ ದಿಂದ 30 ಕೋಟಿ ರೂಪಾಯಿಗಳವರೆಗೂ ಮಾಡುತ್ತೇವೆಂದು ಹೇಳಿದ್ದಾರೆ. ಕಳೆದ ವರ್ಷ ಕರೆಸ್ಪಾಂಡಿಂಗ್ ಪೀರಿಯಡ್‌ನಲ್ಲಿ ನಾನ್‌ಪಾನ್ ವೆಚ್ಚದಲ್ಲಿ—ಜನವರಿಯಿಂದ ಆಗಸ್ಟ್ ಅಂತ್ಯದವರೆಗೆ ಎಷ್ಟರ ಮಟ್ಟಿಗೆ ಯೋಜನೇತರ ವೆಚ್ಚವನ್ನು ಕಡಿಮೆ ಮಾಡಲಿಕ್ಕೆ ಸಾಧ್ಯವಾಯಿತು? ಹೆಚ್ಚುವರಿ ಉದ್ಯೋಗ ಅಥವಾ ಈಗ ಇರತಕ್ಕ ಖಾಲಿ ಹುದ್ದೆಗಳನ್ನು ಭರ್ತಿ ಮಾಡಲಿಕ್ಕೆ ಕೂಡದು ಎಂದು ತಿಳಿಸಿ ಅಪ್ಪಣೆಯನ್ನು ಇಲಾಖೆಗಳಿಗೆ ನಿಗಮಗಳಿಗೆ ಕಳುಹಿಸಿದ್ದೀರಾ? ಇದನ್ನು ಇಲಾಖೆಯವರು, ನಿಗಮಗಳವರು ಎಷ್ಟರ ಮಟ್ಟಿಗೆ ಅನುಷ್ಠಾನ ಮಾಡಿದ್ದಾರೆ ?

ಶ್ರೀ ರಾಮಕೃಷ್ಣ ಹೆಗಡೆ.— ಹೊಸದಾಗಿ ಹುದ್ದೆಗಳನ್ನು ನಿರ್ಮಾಣ ಮಾಡಿಕೂಡದು ಎಂದು ನಾವು ಆದೇಶವನ್ನು ಇಲಾಖೆಯವರಿಗೆ ಕಳುಹಿಸಿದ್ದೇವೆ. ಇರತಕ್ಕ ಖಾಲಿ ಹುದ್ದೆಗಳನ್ನು ಭರ್ತಿ ಮಾಡ ಕೂಡದು ಎಂದು ನಾವು ಹೇಳಿಲ್ಲ. ಭರ್ತಿ ಮಾಡಬೇಕಾದರೆ ಎಷ್ಟರಮಟ್ಟಿಗೆ ಅಗತ್ಯ ಇದೆಯೋ ಅಷ್ಟರ ಮಟ್ಟಿಗೆ ಭರ್ತಿ ಮಾಡಬೇಕು ಎಂದು ಹೇಳಿದ್ದೇವೆ. ಕೆಲವು ಕಡೆಗಳಲ್ಲಿ ಹುದ್ದೆಗಳನ್ನು ಭರ್ತಿ ಮಾಡದಿದ್ದರೆ ನಮ್ಮ ಕೆಲಸ ಸಾಗುವುದಾಗಿ ನಡೆಯುವುದಕ್ಕೆ ಸಾಧ್ಯವಾಗುವುದಿಲ್ಲ. ಮಾನ್ಯ ಸದಸ್ಯರ ಮತ್ತೊಂದು ಪ್ರಶ್ನೆಯೆಂದರೆ, ಹೊಸ ವರ್ಷ ಜನವರಿಯಿಂದ ಜುಲೈ ವರೆಗೆ ನಾನ್‌ ಪಾನ್ ನಲ್ಲಿ ಎಷ್ಟು ಖರ್ಚಾಗಿದೆ ಅದರಿಂದ ಎಷ್ಟು ಮಿತವ್ಯಯವಾಗಿದೆ ಎಂದು ಕೇಳಿದ್ದಾರೆ. ಆ ಸಂಖ್ಯೆಯನ್ನು ಈಗಾಗಲೇ ಈ ಸಂದರ್ಭ ದಲ್ಲಿ ಕೊಡಲಾರೆ, ಆದರೆ ಅನೇಕ ಕೋಟಿ ರೂಪಾಯಿಗಳಷ್ಟು ಇರಬಹುದೆಂದು ನನಗಿನ್ನಿಸುತ್ತದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಆ ಸಂಖ್ಯೆ ಕೊಡಿ

ಶ್ರೀ ರಾಮಕೃಷ್ಣ ಹೆಗಡೆ.— ಉದಾಹರಣೆಗೆ ಒಂದು ಭಾಗವನ್ನು ಹೇಳುತ್ತೇನೆ. ಮಂತ್ರಿಗಳ ಸೆಕ್ಯೂರಿಟಿ ಅರೇಂಜ್‌ಮೆಂಟ್‌ಗೆ 40—45 ಲಕ್ಷ ರೂಪಾಯಿ ಖರ್ಚಾಗುತ್ತಿತ್ತು, ಅದನ್ನು ಸಂಪೂರ್ಣ ಉಳಿತಾಯವಾಯಿತು. ಹೀಗೆ ಇನ್ನೂ ಅನೇಕ ಭಾಗಗಳಲ್ಲಿ ಮಿತವ್ಯಯ ಮಾಡಬೇಕು ಎಂದು ನಿರ್ಧಾರ ಮಾಡಿದ್ದೇವೆ. ಅದಕ್ಕೆ ಕ್ಲುಪ್ತವಾದ ರಖಂ ಇಷ್ಟು ಎನ್ನುವುದನ್ನು ಇನ್ನೊಂದುಸಲ ಬೇಕಾದರೆ ಕೊಡುತ್ತೇನೆ

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.— ಯೋಜನೇತರ ಬಾಬುಗಳಲ್ಲಿ ಉಳಿಸತಕ್ಕ ಹಣ ಎಂದು ಹೇಳಿದ್ದರು. ಇದು ನೀರಾವರಿ ಕಾಮಗಾರಿಗಳಿಗೆ ಅನ್ವಯವಾಗುತ್ತದೆಯೇ ಅಥವಾ ಅದಕ್ಕೆ ಏನಾದರೂ ವಿನಾಯಿತಿ ಕೊಡುತ್ತೀರಾ ? ಮತ್ತು ಬೇರೆ ಬಾಬುಗಳಲ್ಲಿ ಉಳಿತಾಯವಾಗತಕ್ಕ ಹಣವನ್ನು ಈ ಯೋಜನೆತರ ನೀರಾವರಿ ಕಾಮಗಾರಿಗಳಿಗೆ ಉಪಯೋಗಿಸತಕ್ಕ ಯೋಜನೆಯನ್ನು ಸರ್ಕಾರದವರು ಮಾಡುವುದಕ್ಕೆ ಸಾಧ್ಯವೆ ?

ಶ್ರೀ ರಾಮಕೃಷ್ಣ ಹೆಗಡೆ.— ಯಾವುದೇ ಯೋಜನಾ ವೆಚ್ಚವನ್ನು ಕಡಿಮೆ ಮಾಡತಕ್ಕಂಥಾದ್ದು ನಮ್ಮ ಉದ್ದೇಶವಲ್ಲ. ಹಾಗಿದ್ದರೆ ಹೊಸ ವರ್ಷದ ವಾರ್ಷಿಕ ಯೋಜನೆಗೆ ಈ ವರ್ಷಕ್ಕೆ ಒಂದು ಕೋಟಿ ರೂಪಾಯಿಗಳನ್ನು ಇಷ್ಟು ಕಷ್ಟವಾಗಿದ್ದರೂ ಕೂಡ ಕೊಡಬೇಕು ಎಂದು ನಿರ್ಧಾರ ಮಾಡುತ್ತಾ ಇರಲಿಲ್ಲ ಮಿತವ್ಯಯದಿಂದ ಏನು ಹಣದ ಉಳಿತಾಯವಾಗುತ್ತದೆ ಆ ಹಣವನ್ನು ನಾವು ಮುಖ್ಯವಾದಂಥ ಕಾರ್ಯಕ್ರಮಗಳಿಗೆ ಉಪಯೋಗಿಸುತ್ತೇವೆ, ಅದರಲ್ಲಿ ಯೋಜನೆಯ ಕಾರ್ಯಕ್ರಮಗಳೂ ಉಂಟು

ಶ್ರೀ ಕೆ. ಹೆಚ್. ರಂಗನಾಥ್.— ಮಾನ್ಯ ಮುಖ್ಯ ಮಂತ್ರಿಗಳು ಮೇಲ್ಕನೆಯಲ್ಲಿ ಸುಮಾರು 99 ಸಾವಿರ ಹುದ್ದೆಗಳು ಖಾಲಿ ಇವೆ ಎಂದು ಹೇಳಿದ್ದಾರೆ. ಈಗ ಭರ್ತಿ ಮಾಡುವುದಿಲ್ಲ ಎಂದೂ ಹೇಳಿದ್ದಾರೆ ಈಗ ಹೊಸದಾಗಿ ಕೆಲಸಕ್ಕೆ ತೆಗೆದುಕೊಳ್ಳುವುದಾದರೆ ಈ 44 ಸಾವಿರ ಹುದ್ದೆಗಳಲ್ಲಿ ಎಷ್ಟು ಪ್ರಮಾಣದಲ್ಲಿ ತೆಗೆದುಕೊಳ್ಳುತ್ತೀರಿ, ಮತ್ತು ಅದರಲ್ಲಿ ಎಕಾನಮಿ ಮೇಷರ್ ಎಷ್ಟು ಪರ್ಸೆಂಟೇಜ್ ಮಾಡುತ್ತೀರಿ ?

ಶ್ರೀ ರಾಮಕೃಷ್ಣ ಹೆಗಡೆ.— ನಾನು ಉತ್ತರ ಕೊಡುವಾಗ ಮಾನ್ಯ ರಂಗನಾಥ್ ಅವರ ಗಮನ ಬೇರೆ ಕಡೆಗೆ ಇತ್ತು ಎಂದು ಕಾಣುತ್ತದೆ ಅಥವಾ ಅವರಿಗೆ ಕೇಳಿಸಲಿಲ್ಲವೆನೋ. ಈಗ ಖಾಲಿ ಇರತಕ್ಕ ಜಾಗಗಳನ್ನು ಭರ್ತಿ ಮಾಡುವುದಿಲ್ಲ ಎಂದು ಹೇಳುವುದಿಲ್ಲ, ಅದನ್ನು ಭರ್ತಿ ಮಾಡುತ್ತೇವೆ. ಆದರೆ ಹೊಸದಾಗಿ ನಿರ್ಮಾಣ ಮಾಡುವುದಕ್ಕೆ ಅವಕಾಶವಿಲ್ಲ ಎಂದು ಹೇಳಿದೆ

ಶ್ರೀ ಕೆ. ಹೆಚ್. ರಂಗನಾಥ್.— 44 ಸಾವಿರ ಹುದ್ದೆಗಳನ್ನು ಭರ್ತಿ ಮಾಡುವುದಾದರೆ, ಅದರಲ್ಲಿ ಯಾವ ಪ್ರಮಾಣದಲ್ಲಿ ಭರ್ತಿ ಮಾಡುತ್ತೀರಿ ಮತ್ತು ಎಕಾನಮಿ ಎಷ್ಟು ಪರ್ಸೆಂಟೇಜ್

ಮಾಡುತ್ತೀರಿ ?

ಶ್ರೀ ರಾಮಕೃಷ್ಣ ಹೆಗಡೆ .— ಖಾಲಿ ಇರತಕ್ಕಂಥ ಎಲ್ಲಾ ಹುದ್ದೆಗಳನ್ನು ನಾವು ಭರ್ತಿ ಮಾಡುತ್ತೇವೆ

ಶ್ರೀ ಪಿ. ರಾಮದೇವ್ .— ಹೊಸ ತೆರಿಗೆಗಳನ್ನು ಹಾಕತಕ್ಕ ಸೂಚನೆಯನ್ನು ಮಾನ್ಯ ಮುಖ್ಯ ಮಂತ್ರಿಗಳು ಕೊಟ್ಟಿದ್ದಾರೆ. ಇಲ್ಲಿ ಮೊದಲನೆಯದಾಗಿ ಜನತಾ ಸರ್ಕಾರ ಬಂದಿದೆ, 36 ವರ್ಷಗಳಂತರ ಜನರು ಸರ್ಕಾರವನ್ನು ಬದಲಾವಣೆ ಮಾಡಿದ್ದಾರೆ. ಆದುದರಿಂದ ಈಗ ಹಾಕತಕ್ಕ ತೆರಿಗೆಗಳು ಬಡ ಜನತೆಯ ಮತ್ತು ಮಧ್ಯಮ ವರ್ಗದವರ ಮೇಲೆ ಬೀಳದ ಹಾಗೆ ಎಚ್ಚರಿಕೆ ವಹಿಸುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ .— ಎಷ್ಟರ ಮಟ್ಟಿಗೆ ಸಾಧ್ಯವೋ ಅಷ್ಟರ ಮಟ್ಟಿಗೆ ಎಚ್ಚರಿಕೆ ವಹಿಸುತ್ತೇವೆ.

ವಿಷಯ : ಶಿರಾ ಟೌನಿಗೆ ಅರಕ್ಷಕ ಠಾಣೆ ಮಂಜೂರಾತಿ

ಪ್ರ. 112 (58) ಶ್ರೀ ವಿ. ಮುಡ್ಲೇಗೌಡ (ಶಿರಾ).— ಮಾನ್ಯ ಮುಖ್ಯ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಶಿರಾ ತಾಲ್ಲೂಕಿನಲ್ಲಿ ಎಷ್ಟು ಗ್ರಾಮಗಳಲ್ಲಿ ಗ್ರಾಮ ರಕ್ಷಕರ ರಚಿಸಲಾಗಿದೆ ;

ಆ. ಗ್ರಾಮ ರಕ್ಷಕರರಗಳನ್ನು ರಚಿಸದಿರುವ ಗ್ರಾಮಗಳ ಸಂಖ್ಯೆ ಎಷ್ಟು ;

ಇ. ಈ ಗ್ರಾಮಗಳಲ್ಲಿ ಗ್ರಾಮ ರಕ್ಷಕರರರನ್ನು ರಚಿಸುವಲ್ಲಿ ವಿಳಂಬವಾಗುತ್ತಿರುವುದಕ್ಕೆ ಕಾರಣಗಳೇನು ;

ಈ. ಶಿರಾ ಪಟ್ಟಣದಲ್ಲಿ ಜನಸಂಖ್ಯೆ 25 ಸಾವಿರಕ್ಕಿಂತಲೂ ಹೆಚ್ಚಿರುವ ಪ್ರಯುಕ್ತ ಪಟ್ಟಣಕ್ಕಾಗಿ ಒಂದು ಪೊಲೀಸ್ ಠಾಣೆಯನ್ನು ಪ್ರಾರಂಭಿಸಲು ಸರ್ಕಾರದವರು ಉದ್ದೇಶಿಸಿರುವರೆ ?

ಶ್ರೀ ರಾಮಕೃಷ್ಣ ಹೆಗಡೆ .— (ಮುಖ್ಯ ಮಂತ್ರಿಗಳು) :—

ಅ. 112.

ಆ. 137.

ಇ. ಕ್ರಮೇಣವಾಗಿ ಎಲ್ಲಾ ಹಳ್ಳಿಗಳಲ್ಲಿಯೂ ಗ್ರಾಮ ರಕ್ಷಕರರನ್ನು ರಚಿಸುವುದು ಸರ್ಕಾರದ ನೀತಿಯಾಗಿದೆ. ಶಿರಾ ತಾಲ್ಲೂಕಿನ ಉಳಿದ ಹಳ್ಳಿಗಳಲ್ಲಿಯೂ ಗ್ರಾಮ ರಕ್ಷಕರರರನ್ನು ರಚಿಸುವಂತೆ ತುಮಕೂರು ಜಿಲ್ಲಾ ಪೊಲೀಸ್ ಅಧಿಕಾರಿಯವರಿಗೆ ಆದೇಶನೀಡಲಾಗಿದೆ.

ಈ. ಇದು ಈಗಾಗಲೇ ಸರ್ಕಾರದ ಪ್ರಶೀಲನೆಯಲ್ಲಿದೆ.

ಶ್ರೀ ಪಿ. ಮುಡ್ಲೇಗೌಡ .— ಸ್ವಾಮಿ, ಗ್ರಾಮ ರಕ್ಷಕರರನ್ನು ನೇಮಕ ಮಾಡಬೇಕಾದರೆ ವರ್ಷಕ್ಕೆ ಇಷ್ಟು ನೇಮಕ ಮಾಡಬೇಕು ಎಂಬ ಟಾರ್ಗಟನ್ನು ಸರ್ಕಾರ ನಿಗದಿ ಮಾಡಿದೆಯೇ? ಮತ್ತು ನೇಮಕಮಾಡುವ ಸಂದರ್ಭದಲ್ಲಿ ವಿಳಂಬವಾಗುವುದಕ್ಕೆ ಕಾರಣವೇನು ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಹಾಗೂ ಶಿರಾ ತಾಲ್ಲೂಕಿನಲ್ಲಿ ಆಗಿಂದಾಗ್ಗೆ ಕೆಲವಾರು ಗುಂಪುಗಳ, ಪಂಗಡಗಳ ಮಧ್ಯೆ ಘರ್ಷಣೆಗಳು ಆಗುತ್ತವೆ. ಆದುದರಿಂದ ಶಿರಾ ಟೌನಿಗೆ ಒಂದು ಪೊಲೀಸ್ ಠಾಣೆಯನ್ನು ಹಾಕುವುದಕ್ಕೆ ಸಾಧ್ಯವಾಗುತ್ತದೆಯೇ, ಅದನ್ನು ಈ ವರ್ಷ ಪ್ರಾರಂಭಮಾಡುವುದಕ್ಕೆ ಸಾಧ್ಯವಾಗುತ್ತದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ .— ನಮ್ಮ ರಾಜ್ಯದಲ್ಲಿರತಕ್ಕ ಸುಮಾರು 29 ಸಾವಿರ ಹಳ್ಳಿಗಳಲ್ಲಿ 23 ಸಾವಿರ ಹಳ್ಳಿಗಳಿಗೆ ಗ್ರಾಮ ರಕ್ಷಕರರನ್ನು ಒದಗಿಸಿದೆ. ಕೆಲವು ಕಡೆ ಕಾರಣಾಂತರದಿಂದ ಸ್ವಲ್ಪ ವಿಳಂಬವಾಗಿರಬಹುದು ಅದನ್ನು ನಾವು ವಿಚಾರ ಮಾಡುತ್ತೇವೆ. ಮತ್ತೆ ಶಿರಾ ಶಹರದಲ್ಲಿ ಒಂದು ಯೋಗ್ಯವಾದಂಥ ಪೊಲೀಸ್ ಠಾಣೆಬೇಕು ಎಂದು ಮಾನ್ಯ ಸದಸ್ಯರು ಕೇಳಿದ್ದಾರೆ. ಈಗಿರತಕ್ಕ ಪೊಲೀಸ್ ಠಾಣೆ ಶಿರಾ ಶಹರ ಮತ್ತು ಇಡೀ ತಾಲ್ಲೂಕಿಗೆ ಇದೆ. ಇದನ್ನು ಪ್ರತ್ಯೇಕ ಮಾಡಬೇಕು ಎನ್ನತಕ್ಕ ಯೋಜನೆ ಸರ್ಕಾರದ ಮನಸ್ಸಿನಲ್ಲಿದೆ.

ವಿಷಯ : ರೋಗ ತಗಲಿ ಅಂಗವಿಕಲರಾದವರಿಗೆ ಚಿಕಿತ್ಸೆ ನೀಡುವುದು

ಪ್ರ. 113 (61) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ (ಸಾಗರ).— ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಶಿವಮೊಗ್ಗ ಜಿಲ್ಲೆಯ ಹಂದಿಗೋಡು ಮತ್ತು ಇನ್ನಿತರ ಹಳ್ಳಿಗಳಲ್ಲಿ ವಿಶೇಷವಾಗಿ ಹರಿಜನರಿಗೆ ಅಂಗವಿಕಲತೆ ರೋಗ ಹೆಚ್ಚುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಎಷ್ಟು ಹಳ್ಳಿಗಳಲ್ಲಿ, ಎಷ್ಟು ಕುಟುಂಬಗಳಲ್ಲಿ ಮತ್ತು ಎಷ್ಟು ವ್ಯಕ್ತಿಗಳಿಗೆ ಈ ರೋಗ ತಗುಲಿದೆ ಎಷ್ಟು ವರ್ಷಗಳಿಂದ ಹರಡಿದೆ ಮತ್ತು ಪ್ರತಿ ವರ್ಷ ರೋಗ ತಗುಲಿದವರ ಸಂಖ್ಯೆ ಎಷ್ಟು ;

ಇ. ಈ ರೋಗಿಗಳ ಔಷಧೋಪಚಾರ ಮತ್ತು ಸುಶ್ರೋಷತೆಗೆ ಸರ್ಕಾರದವರು ಯಾವ ಮುಂಜಾಗ್ರತೆ ಕ್ರಮಗಳನ್ನು ಕೈಗೊಂಡಿದ್ದಾರೆ ;

ಈ. ಈ ರೋಗದ ಬಗ್ಗೆ ಈ ವರೆಗೆ ಬಂದ ತಜ್ಞರ ಅಭಿಪ್ರಾಯವೇನು ;

ಉ. ಖಾಯಂ ಅಂಗವಿಕಲತೆಗೆ ಗುರಿಯಾಗುವ ಈ ಕುಟುಂಬಗಳ ಪೋಷಣೆಗೆ ಸರ್ಕಾರದವರು ಯಾವ ಕ್ರಮಗಳನ್ನು ತೆಗೆದುಕೊಂಡಿದ್ದಾರೆ ;